

سرمایہ و محنت

(بسیلسلہ "گزشتہ")

شوکت سیزوواری

اس مسئلے کا ابک اہم اور دلچسپ پہلو بھی ہے جس کا ذکر یہاں ہونا چاہیے۔ یہ پہلو اہم ہے کہ اس سے مسئلے کے وہ گوشے ابھر کر سامنے آتے ہیں جو ہنوز نیم تاریک یا نیم روشن ہیں، اور دلچسپ ہے کہ علم اور روشنی کے اس زمانے میں شاید ہی کوئی یہ باور کرنے کے لئے تیار ہو کہ آج سے صدیوں پہلے ایک نیم مہذب سرزین میں کسی مسئلے سے متعلق، جس کا اس وقت وجود نہ تھا، کوئی نازک اور لطیف نکتہ پیدا کیا گیا ہوگا۔ وہ پہلو یہ ہے کہ ان معانی کے علاوہ جو مختلف فنی حوالوں سے سطور بالا میں بیان ہوئے، جدید معاشیات میں لفظ (Labour) عام مزدور کے معنوں میں بھی استعمال ہوا ہے اور مزدور سے، جیسا کہ (Dictionary of Sociology) میں ہے، مراد ہے محنتی (Wage Labour) یعنی وہ شخص جسے عام ماهرانہ یا غیر ماهرانہ کام یا خدمت کے صلے میں کوئی معاوضہ (Wage) دے کر رخصت کر دیا جائے۔ (Productive Activity Paid for by Someone Else) والا) کہتے ہیں۔ ”کاسب“ اور ”اجیر“ دونوں پر ”لیبر“ کا اطلاق ہوا ہے۔ آج ”کاسب“ اور ”اجیر“ میں فرق نہیں کیا جاتا اور گونا گون ترقیوں اور روشن سامانیوں کے باوجود کاسب کو اجیر کی صفت میں رکھ کر اجیر کی طرح حقیر معاوضے یعنی مزدوری کا مستحق ٹھہرایا جاتا ہے۔ لیکن میں سمجھتا ہوں کہ اسلام نے کاسب کو اجیر کی صفت میں نہیں رکھا اور اجیر اور کاسب میں فرق کیا ہے۔ اجرت پانے والا اسلام میں اجیر ہے اور کمانے والا کاسب، جو

شاید اس لئے اجر سے زیادہ استحقاق رکھتا ہے کہ وہ تحصیل یا تخلیق کرتا ہے۔ ویسے تو اجر بھی محنت کرتا ہے اور کاسب بھی۔ اس حیثیت سے تو دونوں ہی محنت کش اور لغت کی حد تک معنی ہیں۔ لیکن بغور دیکھنے سے دونوں کی محتنوں میں یا محتنوں کے نتیجوں میں ہمیں فرق نظر آتا ہے۔ اجر صناع یعنی صورت گر ہے اور کاسب خلاق۔ اجر کا کام تشكیل و تصویر ہے اور کاسب کا تخلیق یا تعییر۔ ایک طرف لوہار، معمار، نجار ہیں جو کسی مادے مثلاً لوہے، لکڑی یا تعییری مسائلے کو شکل نو دے کر عام ضرورت یا آسانش کا سامان مہیا کرتے ہیں۔ دوسری طرف مزارع، نمل مزدور، اور بیویاری ہیں جو روزی یا روزگار پیدا کرتے ہیں۔ مزارع اصلی صورت میں روزی پیدا کرتا ہے اور نمل مزدور یا بیویاری بدل کی صورت میں۔ لیکن یہ طریقے ہے کہ عام ضرورت یا سامان آسانش کی یہ فراہمی نہیں کرتے، اسباب خروز و نوش کی فراہمی کرتے ہیں۔ اسلامی فکر کی رو سے جس کی محنت بخض روزی کے لئے ہے وہ اجر ہے، اور جس کی محنت روزی یا روزگار کی تخلیق کے لئے ہے وہ کاسب ہے۔ ”اجر“، سے کام لینے والا مستاجر کہلاتا ہے۔ کاسب سے کام لینے والا زمیندار یا سرمایہ دار۔

قرآن کریم نے حضرت موسیٰ علیہ السلام کی داستانِ حیات کے ضمن میں بڑی ہی خوبصورتی سے اجرت اور اجر کے معنوں کی طرف لطیف سے اشارے کئے ہیں۔ موسیٰ علیہ السلام کی امانت، قوت اور خدمت دیکھ کر ہی حضرت شعیب کی صاحبزادیوں نے انہیں والد بزرگوار سے کہا تھا:

يَا أَبْتَ اسْتَأْجِرْهُ، فَإِنْ خَيْرٌ مِّنْ اسْتَأْجِرْتَ الْقَوْيِ الْأَمِينِ۔ (القرآن)

ابا جان! اس صالح نوجوان سے اجرت پر کام لیجئے نا۔ بہتر اجر

وہی ہو سکتا ہے جو قوی بھی ہو اور امین بھی۔

اس ابتدائی سادہ معاشرے میں موسیٰ علیہ السلام کی هشت سالہ خدمت کی

اجرت اس کے سوا اور کیا ہو سکتی تھی کہ حضرت شعیب کی صاحبزادی کو ان کے حوالہ نکاح میں دے دیا جائے ۔

انی ارید ان انکھک احدی ابنتی هاتین علی ان تاجری ثمانی

حجج (القرآن)

آٹھ سال لگاتار اجیر کی حیثیت سے تم نے میرے پاس کام کیا تو اس کے عوض میں اپنی ان دو لڑکیوں میں سے ایک کو میں تم سے بیاہ دونگا ۔

امن غمن میں اس کی وضاحت بھی کرتا چلوں کہ مزدور کو آج کی زبان میں "کمیرا"، کہا جاتا ہے جس کے معنی ہیں کام کرنے والا۔ قرآن میں لفظ "سخری"، استعمال ہوا ہے جو مادہ "سخر" (معنی جیر و قهر) سے ماخوذ ہے اور شاید اسی لئے اس کے معنی بیکار ہر کام کرنے والا بتائے جاتے ہیں۔ ایکن "سخری" کے اصلی معنی ہیں:

الذى يقهر فى سخرا بارادته (سفرداد، ص ۲۲۶)
جو اپنی ضرروتوں سے مجبور ہو کر اپنی خوشی یا ارادے سے کام میں لگ جائے ۔

"سخری" اور "کمیرا" قریب قریب ہم معنی الفاظ ہیں۔ قرآن کے

درج ذیل فرمان میں:

و رفتنا بعضهم فوق بعض درجات ليتخدم بعضهم بعضاً سخريا۔ القرآن
افراد بشر میں درجاتی اونچ نیج اس امر کی متناظری ہے کہ ایک دوسرے سے کام لے ۔

معاشی نشیب و فراز کا ذکر نہیں ہوا ہے۔ قانون تعویض کو پیش کیا گیا ہے۔ آیت کا میเดھا، صاف، تاویل سے ہاک مطلب یہ ہے کہ انسانی

معاشرے کی بنیاد خدمت اور نفع رسانی پر ہے۔ مختلف صلاحیتوں اور دل چسپیوں کے لحاظ سے معاشرے کے اونچے نیچے درج رکھئے گئے ہیں۔ اور توقع کی گئی ہے کہ معاشرے کا ہر فرد اپنی صلاحیت سے کام لے کر دوسرے کی خدمت کرے اور دوسرے کو نفع پہنچائے۔ درجات کا تفاوت اور صلاحیتوں کا اختلاف نہ ہوتا اور سب ایک ہی صلاحیت رکھتے ہوتے تو معاشرہ تشکیل نہ پا سکتا۔ معاشرہ احتیاج سے ہے اور احتیاج کے لئے صلاحیتوں کا اختلاف ضروری ہے۔ آیت میں صلاحیتوں کے اختلاف اور تنوع کا ذکر کیا گیا ہے۔ اس کا تعلق معاشی اونچے نیچے سے نہیں، معاشی لین دین سے ہے اور معاشی لین دین قیام معاشرہ کی اساس ہے :

اسلام میں اس کی اجازت تو ہے کہ ضرورت پوری کرنے کے لئے اپنے جیسے انسان سے صلاحیت کے مطابق خدمت لے کر اس کو اجرت دے دی جائے۔ قرآن کے بیان کے مطابق حضرت موسیٰ سے ان کی امانت اور قوت کے مطابق ہی تو خدمت لی گئی تھی۔ یہ استیجار ہے اور استیجار میں اسلامی تصور حیات کی رو سے کوئی قباحت نہیں۔ آپ اسے ”سخری“، گردانا بھی کہہ سکتے ہیں جو فطرت کے مطابق بھی ہے اور زندگی کے بنیادی تقاضوں سے ہم آہنگ بھی۔ لیکن اسلام اس کی اجازت نہیں دیتا (کم سے کم میں بھی سمجھتا ہوں) کہ سرمایہ کی افزائش کے لئے اپنے جیسے انسان کی خدمات اجرت پر حاصل کی جائیں اور کاسب سے اجیر کا کام لیا جائے۔ کسب شریف ترین وسیلہ پیداوار ہے اور شریف ترین وسیلہ پیداوار کو سرمایہ داری اور دولت کاری کا و سیلہ قرار دینا اس کی تحریر ہی نہیں شرف انسانی کی خواری بھی ہے۔ اسلام انسانی شرافت کا علم بردار ہے۔ وہ انسان کی خواری کا روادار نہیں ہو سکتا۔

سرمایہ دے کر دوسرے سے بیویار کرانے اور خود ہاتھ پر ہاتھ دھرے بیٹھے رہنے کو اسلام گوارا نہیں کرتا۔ کیوں؟ شاید اس لئے کہ کارویار ذریعہ

پیداوار ہے اور ذریعہ پیداوار میں استیجار کی اور معاوضہ پر دولت کمانے کی گنجائش نہیں۔ کاسب کو شریک عمل تو گردانا جا سکتا ہے، اجیر یا سخربی نہیں ٹھہرا جا سکتا۔ سرمایہ اور محنت میں البتہ شرکت مضاربہ کی گنجائش ہے اور اس کی صورت فقهاء اسلام نے یہ بتائی ہے کہ سرمایہ ایک شخص کا ہو اور محنت دوسرے کی، اور کاروبار سے جو منفعت ہو اس میں سرمایہ دار اور محنتی دونوں شریک ہوں۔ محنت مستقل، آزاد، شریف ترین پیداواری و حدت ہے۔ اسے مزید پیداوار کی تحصیل اور تخلیق کے لئے شریک سرمایہ تو گردانا جا سکتا ہے اجرت دے کر حاصل نہیں کیا جا سکتا۔

زر کی طرح زمین بھی پیداواری و حدت ہی ہے اس لئے اصولاً اس کی اجازت نہ ہونی چاہئے کہ اس میں ہل چلانے اور بیچ ڈالنے کے لئے کسی کی خدمت حاصل کی جائے اور جو کچھ پیدا ہو اس میں سے یا نقدی کی صورت میں اس خدمت کا اسے کچھ صلحہ دے دبا جائے۔ سرمایہ کے حق میں تو یہ کہا جا سکتا ہے کہ سرمایہ دار یعنی صاحب المان کا اس پر قانونی حق ہے کہ یہ اس کے انہیں گاڑھے پسینے کی کمائی ہے۔ لیکن زمین کی بابت جس کا مالک اصلاح خدا اور نیابہ اسلامی معاشرہ یا اس کی جائز منتخب نمائندہ حکومت ہے، کم سے کم و ثوق سے نہیں کہا جا سکتا کہ زمیندار اس کا مالک ہے اور قانوناً اس کو یہ حق پہنچتا ہے کہ قابض کی حیثیت سے وہ اس سے استفادہ کرے خود ہاتھ دھرے بیٹھا رہے اور دوسروں سے کام لے اور پیدا کرنے والے یا اگلنے والے کے ہاتھ پر چند نکرے رکھ کر تمام پیداوار خود ہتھیا۔ یہ بات ایک سیدھے مادے مسلمان کی سمجھی سے باہر ہے۔ مضاربہ کی طرح یہاں بھی شرکت فی الزراعت یعنی هل بیل، بیچ وغیرہ دے کر کاشت کرانے اور جو کچھ پیدا ہو اس میں سے مقروہ حصے کے مطابق باہمی تقسیم یا بثوارے کی اجازت ہوں چاہئے اور بس۔ سو جہاں تک میں سمجھتا ہوں اسلام نے مزارعہ اور مساقات کی، جیسا کہ

خود ان لفظوں سے ظاہر ہے صرف اس صورت میں اجازت دی ہے جب :

(۱) مزارع اور مساقی (درختوں کو پانی دینے والا) زمیندار اور باغ لکانے والے کے شریک کار ہوں اجیر اور کرایہ دار نہ ہوں -

(۲) سامان کاشت و آلات کشاورزی ہل ، بیل ، بیچ ، پانی ، ڈول ، ڈلیا وغیرہ کاشتکار اور کارکن کو مالک باغ و زمین کی طرف سے مہیا کئے جائیں - تفصیل کا موقع نہیں - میں اپنے اس خیال کی تائید میں صرف چند ضروری اور واضح شہادتیں ہی پیش کر سکتا ہوں -

سب سے بڑی اور اہم شہادت تو خود حضور اکرم کا فرمان واجب الازعان ہی ہے جس کا ذکر امام سلم نے ان الفاظ میں کیا ہے :

من كانت له ارض فليزرعها فان عجز عنها فليمتحها اخاه المسلم ولا يواجرها -

کسی کے قبضے میں زمین کا کوئی قطعہ ہو تو اسے اس میں کاشت کرنی چاہیے کسی وجہ سے کاشت نہ کرسکے تو اپنے مسلمان بھائی کو بطور عطیہ دیدے کرایہ پر نہ اٹھائے -

اس فرمان کا مطلب اس کے سوا اور کیا ہو سکتا ہے جیسا کہ علامہ ابن حزم نے لکھا ہے کہ زمین خود کاشت کے لئے ہے ، اس کا کرایہ پر چڑھانا اور آمدنی بیٹھ کر کھانا جائز نہیں -

نهی رسول الله صلی اللہ علیہ وسلم عن کراء الأرض جملہ -

حضور نے زمین کو مطلقاً کرایہ پر اٹھانے کی ممانعت فرمائی ہے -

کرایہ پر اٹھانے کے معنی ہیں مزدوری دے کر کام لینا یا جیسا کہ میں نے عرض کیا "کاسب" کو اجیر قرار دینا - شریک بنا کر "کاسب" سے کھیتی

باؤی کرائی جا سکتی ہے اور نخل بندی یا آبیاری بھی - حضرت ابو ہریرہ فرماتے ہیں :

قالت الانصارا قسم بیننا و بین اخواننا التخیل قال لا - فقالوا فتفکونا
المؤنه و نشرکكم فی الشمرة قالوا سمعنا و اطعنا -

(بخاری جلد ۱، ص ۳۱۲)

انصار نے حضور سے کہا آپ ہمارے اور مهاجر بھائیوں کے درمیان کہجور کے درخت تقسیم فرمادیجیئے۔ آپ نے انکار فرمایا تو انصار بولے تم ہمارا ہاتھ بٹاؤ تو ہم پھلوں میں تمہیں شریک بنالیں گے۔ مهاجرین نے جواب دیا بسروچشم -

حافظ ابن حجر عسقلانی نے مہلب کے حوالے سے لکھا ہے یہ مساقۃ (مل جل کر درختوں کی ٹہل) یعنی شرکت فی العمل ہے۔ اور اس میں کوئی خاصی یا خلابی نہیں -

فَسَأَوْهُمْ أَن يَسْاعِدُو هُمْ فِي الْعَمَلِ وَيُشَرِّكُو هُمْ فِي الشَّرِ - قال
وَهَذِهِ الْمَساقۃ - (جلد ۱ ص ۳۱۲)

انصار نے مهاجرین سے کہا تھا کہ کام میں ان کا ہاتھ بٹائیں تو پھلوں میں انہیں شریک کرلیا جائے گا۔ اور یہ مساقات ہے۔

جس طرح مل جل کر درختوں کی ٹہل کی جاسکتی ہے مل جل کر کھیتی بھی کی جاسکتی ہے۔ یہ مزارعت یعنی شرکت فی الزراعت ہوگی۔ اس کے لئے جیسا کہ حسن بصری نے لکھا ہے اور امام زہری نے اس سے اتفاق کیا ہے، ضروری ہے کہ زمیندار اور مزارع دونوں مل جل کر خرج کریں -

وَقَالَ الْحَسْنُ الْبصْرِيُّ لِابْنِ أَنَسٍ إِنَّ الْأَرْضَ لَا حَدَّهَا فِينَقَانَ جَمِيعًا
فَمَا خَرَجَ فَهُوَ بِيَنْهَا -

(بخاری جلد ۱، ص ۳۱۲)

حسن بصری فرماتے ہیں اس میں کیا مضائقہ ہے کہ زمین ایک شخص کی ہو اور دونوں مل کر اس پر خرچ کریں اور جو پیدا ہو اسے آپس میں بانٹ لیں ۔

اماں زہری کی رائے بھی یہی ہے ۔

یا جیسا کہ ابن سیرین فرماتے ہیں مزارع اور اس کے عیال و اطفال تو کام کریں اور مصارف تمام تر زیندار کے ذمے ہوں :

کان لا يرى بأساً ان يدفع ارضه الى الاكار على ان يعمل فيها بنفسه و ولده واعوانه ولا ينفق شيئاً وتكون النفقة كلها على رب الارض ۔

ابن سیرین اس میں کوئی حرج نہیں بتاتے کہ زمین کاشتکار کو اس شرط پر دی جائے کہ وہ خود بھی کام کرے اور اس کی اولاد بھی اور مصارف زیندار پر ہوں ۔

یخاری شریف کی ایک روایت میں اس کی صراحت کی گئی ہے کہ جب حضرت طاؤس کو زمین کرایہ پر اٹھانے سے روکا گیا تو آپ نے فرمایا میں زمین اجرت پر نہیں دیتا ”انی اعطيهم و اعینهم“، میں کاشتکاروں کو زمین دیتا ہوں اور ان کی مدد بھی کرتا ہوں ۔ اور حضرت ابن عباس نے مجھے بتایا ہے کہ اس میں کوئی حرج نہیں ۔

ان روایات و شواهد سے ثابت ہوا کہ اصل پیداواری وحدت کسب ہے جب تک ”کاسب“ کو شریک نہ کریں تنہا سرمایہ کو ذریعہ پیداوار نہیں بنا سکتے ۔